

مکالمہ شیعہ و اہل ہدی

(نمبر ۱)

شیعہ :- سنی لوگ ابوبکر کو صدیق اور عمر کو فاروق کہتے ہیں حالانکہ جناب علی علیہ السلام سے منقول ہے کہ صدیق اکبر اور فاروق میں ہوں۔ اور ابن ماجہ میں بھی ایک روایت ہے کہ جناب علی علیہ السلام نے فرمایا۔ انا عبد اللہ و آخر رسول اللہ و انا الصدیق الاکبر لا یقولہا بعدی الا کتاب صلیت قبل الناس سبع سنین۔

احمدی :- ابوبکر اور عمر رضی اللہ عنہما کو نہ صرف سنی ہی ایسا مانتے ہیں۔ بلکہ شیعوں کی کتابوں سے بھی ان کا صدیق اور فاروق ہونا ثابت ہے۔

ثبوت اول تفسیر علی بن ابراہیم قمی زیر آیت ثانی اثنین اذہما فی الغار۔ بروایت امام جعفر صادق علیہ السلام لکھا ہے۔ کہ غار ثور میں جب آنحضرت صلعم نے جناب جعفر طہار اور ان کے اصحاب کو اجازت ثبوت سے سمندر میں جاتے ہوئے کشتی پر سوار دیکھا اور ابوبکر نے عرض کیا کہ میں نے دیکھا تو آنحضرت صلعم نے فرمایا۔ انت الصدیق۔ دیکھا۔ تفسیر مذکورہ مطبوعہ ایران ۱۵۷۷ھ۔

ثبوت دوم پھر اگر صدیق اکبر کے یہ معنی ہیں کہ سب سے پہلے رسول صلعم پر ایمان لائے والا اور آپ کی تصدیق کرنی والا تو یہ امر بھی بحال وضاحت ثابت ہے۔ کہ سب سے پہلے اسلام کی دعوت تمام ملک عرب میں ابوبکرؓ کو ہی کی گئی۔ اور انہوں نے سب سے پہلے نبی کریم صلعم کی تصدیق فرمائی۔ حیدر علی آملی شیعہ نے اپنی کتاب کشکول میں اس باب میں ایک طویل روایت لکھی ہے۔ اور پھر اس کا ترجمہ عربی سے فارسی میں فاضل شوستری نے مجاہد ابونین میں کیا ہے۔ جس کا اردو ترجمہ میں نے عرصہ ہوا غالباً ۱۹۰۹ء میں اخبار بدر میں شائع کیا تھا۔ اس روایت کا ایک ضمیمہ نفقہ سرودست اس مقام پر لکھ دیتا ہوں۔ فاسلم اول الناس من الکفار فاماہ النبی من ابی فضیل ابابکر ومن عبد العزی عبد اللہ یعنی پس تمکار میں سے سب سے پہلے ابوبکرؓ سلام لائے اور ان کے جو دو نام ابی فضیل اور عبد العزی تھے۔ ان کی جگہ رسول صلعم نے ابابکرؓ اور

عبداللہ نام رکھے۔ اور فاضل طبری لکھتے ہیں۔ واختلف في اول من اسلم من المهاجرين فقيل
اول من آمن خديجة بنت خويلد ثم علي بن ابي طالب وهو قول ابن عباس وجابر بن
عبدالله والنس وزييد بن ارقم ومجاهد وقتاوه وقيل ان اول من اسلم بعد خديجة ابو بكر
عن ابي ابيهم النخعي وقيل اول من اسلم بعد هازيد بن حارث عن الزهري زير آية
السبايقون الاولون من المهاجرين والاخصر۔ وكيه تفسير مجمع البيان يعني اختلاف
اس بارہ میں کہ مہاجرین میں سے کون پہلے اسلام لایا۔ پس کہتے ہیں کہ پہلے حضرت خدیجہ الکبریٰ
ایمان لائیں۔ اور ان کے بعد جناب علی علیہ السلام۔ اور کہتے ہیں کہ بعد خدیجہ رضی اللہ عنہا
کے ابو بکر ایمان لائے۔ اور بعض کہتے ہیں کہ خدیجہ کے بعد زید بن حارثہ جو آنحضرت صلعم کے
غلام تھے۔ ایمان لے آئے۔

ثبوت سوم پھر صدیق کی وجہ تسمیہ کی بابت موضحین اسلام نے لکھا ہے کہ جب آنحضرت
صلعم نے معراج کا ذکر ابو جہل سے فرمایا تو وہ سخت متعجب ہوا۔ اور عرض کیا
کہ کیا آپ لوگوں کے سامنے بھی اسکا اظہار کریں گے۔ آپ نے فرمایا کہ ہاں پس ابو جہل نے جلدی
سے کفار قریش کو بلایا۔ جب انہوں نے سنا تو وہ سخت متعجب ہوئے۔ بعضوں نے انکار کیا۔ بعضوں نے
تالیان بجائیں۔ بعضوں نے سر پر ہاتھ رکھے۔ اور بعض ضعیف الایمان مرتد بھی ہو گئے پھر ابو جہل
ابو بکر کے پاس گیا۔ اور معراج کا ذکر انکو سنایا۔ تو صدیق نے فرمایا۔ ان کان قال كذلك فقد
صدق اني لا اصدق بما هو ابعد من ذلك اصدق بخبر السماء في غداة واحدة ورجعت
فسمي الصديق من يومئذ كامل ابن اشیر جلد ۲ صفحہ ۲۵ کہ اگر میرے صاحب نے یہ فرمایا
ہے۔ تو اس سے سچ فرمایا ہے۔ اگر اس سے بھی وہ عجائب و غرائب واقعہ ذکر فرمائے میں
تصدیق کو حاضر ہوں۔ اس کو نزول وحی دن میں ہر بار است کو میں اس کی تصدیق کرتا ہوں
پس اسی دن سے آپ کا نام ہدیق پڑ گیا۔

اس روایت کا پورا ترجمہ فارسی تاریخ روضۃ الاحباب میں بھی موجود ہے۔ کہ سرخ روضۃ الاحباب
سید امیر جمال الدین محدث کو فاضل شوستری نے اہل شیعہ میں شمار کیا ہے۔ اور اسکی کمال علمیت
و فضیلت کو ان الفاظ میں ظاہر کیا ہے۔ حسان عالم سخنان عالمگیر شتختہ الاحبار دریاض سیر

ذشایل و پذیرش روضۃ الاحباب است" مجالس المؤمنین مجلس پنجم ص ۲۲۔

نہایت مذکورہ بالا کے آخر میں مورخ موصوف لکھتے ہیں: "ابو بکر صدیق رضی اللہ عنہ از روئے

ثبوت چہارم | یہی مورخ لکھتے ہیں کہ آیۃ الذی جاء بالتصدق بہ سے مراد رسول

صلعم اور صدیق ہے۔ چنانچہ فرماتے ہیں۔ ابوالعالی و کلینی رحمہما اللہ کہ از عیان اصحاب تفسیر

کہ مراد از الذی جاء بالتصدق رسول است علیہ السلام و مراد از و صدق بہ ابو بکر صدیق است

رضی اللہ عنہ۔ دیکھو روضۃ الاحباب ذکر بعض از آیات قرآنی کہ در شان صدیق اکبر رضی اللہ عنہ نازل شدہ۔

ثبوت پنجم | علاوہ ازین روایات کے ثابت ہوتا ہے کہ ابو بکر کا یہ لقب صدیق خود زمانہ نبوی

میں ہی زبان زد خاص و عام ہو گیا تھا۔ اور آپ ہی اسکے لئے مخصوص مشہور تھے۔

چنانچہ سقیفہ بنی ساعدہ میں جب انصار سعد بن عبادہ کو خلیفہ رسول بنانے گئے اور اس بارہ میں

مختلف چہ بیگوئیاں ہو رہی تھیں تو ابو العشیم الیثمیان مشہور انصاری نے اس موقع پر جو اشعار

حاضرین کو مخاطب کر کے سنائے۔ ان میں ایک شعر یہ بھی تھا۔

وانی کلامرجو ان یقوم باہرنا

علی او الصدیق والامر من عند

اس کے ترجمہ میں مورخ تاریخ التواریخ لکھتے ہیں کہ ایک چشم آں دارم کہ علی بن ابی طالب

یا پسر ابو تماف (ابو بکر صدیق) و اگر نہ عمر بن الخطاب یا عثمان بن عفان یا ایک تن باز بزرگمان

انصار شبان میں گلا و راغی میں رہے گرد و گردن ازین پندار ہائے آشفتنہ و کردار ناگہم رفتہ

ایمن نتوان بود۔ دیکھو تاریخ التواریخ جلد ۲ کتاب دوم مطبوعہ ایران ص ۱۹

ابو العشیم انصاری مذکور جناب رسول صلعم کی وفات پر اس خوف سے کہ مبادا مدینہ کے

یہود و نصاریٰ و منافقین ہجوم کر آئیں۔ یا مسئلہ کذاب دفعۃً خروج کر دے۔ کہتا ہے کہ

اس نازک موقع پر امید ہے کہ جناب علی علیہ السلام یا صدیق یا عمر یا عثمان یا انصار میں سے

کوئی بزرگ سلطانوں کے زیور کا گدڑیا بنجائے ورنہ اس سرسنگی و پریشان حالی کے سلسلہ ان

مفساد سے بچنے کا کوئی ذریعہ ممکن نہیں۔ دیکھئے خدا کی قدرت کہ خلفائے اربعہ رضی اللہ عنہم

میں سے سوا ابو بکر کے سب کے اس بے اہل نام لے لئے ہیں۔ لیکن ابو بکر کی بجائے اس نے صرف

صدیق ہی کہا۔ جس سے صاف ثابت ہے کہ ابو بکر اپنے لقب خداداد صدیق کے ساتھ مشہور تھے۔ فہو المراد۔

بخاری میں انس بن مالک سے مروی ہے۔ کہ آنحضرت صلعم کوہ احد پر چڑھ گئے۔ ابو بکرؓ، عمرؓ، عثمانؓ بھی ہمراہ تھے۔ پھاڑیں کچھ حرکت ہوئی۔ تو آنحضرت صلعم نے فرمایا کہ اثبت احد فانما علیک نبی و صدیق و شہیدان۔ بخاری مولوی احمد علی ولی ص ۵۲ نیز دیکھو مسلم نووی ص ۲۸۲

صدیق کہلانیکے وجوہات | استاضیاں حق کی مزید تسلی کے واسطے یہاں پر صدیقؓ کی وجہ تسمیہ کے بارہ میں جو فاضل مودخ روضۃ الاجاب

نے لکھا ہے۔ اس کو ہم یہ ناظرین کرتا ہوں۔

۱۔ یعرف فی التوریتہ بالصدیق ویرا باں جہت صدیق خواندند یعنی توریت میں آپ کا نام صدیق تھا۔ اس واسطے انکو صدیق کہا کرتے تھے۔

۲۔ یا بجمہ آنکہ حضرت باوے فرمود حق سبحانہ تعالیٰ ترا صدیق نام کردہ۔

یعنی یا اس وجہ سے کہ آنحضرت صلعم نے اُن کو فرمایا کہ خداوند کریم نے تمہارا نام صدیق رکھا ہے۔

۳۔ بابسبب آنکہ مدقصد معراج اول کسی کہ تصدیق آں سرور فرمود او بود۔ یا اس لئے کہ معراج کی سب سے پہلے جس نے تصدیق کی وہ تھے۔

۴۔ یا بواسطہ آنکہ مروی است اول کسی کہ تصدیق رسالت آں منبع جاہ و جلالت فرمود او بود صدیق لقبش گفتند۔

یا اس لئے کہ سب سے پہلے جناب رسالت مآب صلی اللہ علیہ وآلہ وسلم کی نبوت کی تصدیق کی اس واسطے اُن کو صدیق کہتے تھے۔

۵۔ و بعضے از اہل تحقیق برآند کہ آں معدن تصدیق و توفیق را باں سبب صدیق

خواندند کہ ظاہر و باطن او بر صدق و راستی مستقیم بود۔ و صدیق من لم یتغیر باطن امرہ من ظاہرہ۔ یعنی بعض محققین کے نزدیک اُس تصدیق و توفیق کی

کان کو اس لئے صدیق کہتے ہیں کہ ان کا ظاہر و باطن صدق اور راستی پر قائم تھا۔ اور صدیق اس شخص کو کہتے ہیں جس کا ظاہر اس کے باطن سے مختلف نہ ہو۔ (بلکہ یکساں ہو)

۶۔ وقیل الصدیق هو الصادق قولاً وفعلاً و دیناً و عقلاً اور صدیق اسکو کہتے ہیں جو صادق ہو۔ قول و فعل میں اور از روئے دین اور عقل کے۔

۷۔ و بعضی از عرفا بر آں اند صدیق کسی ہست کہ بذل کند گزین را در رویت حق تعالی مانند ابو بکر صدیق کہ چون رسول صلی اللہ علیہ وسلم در تجہیز عیش ہاری ہو کہ از دے پر سیمکہ ما ابقیت لنفسک در جواب گفت اللہ و رسول منوی

از زبان صادق و بیان صدیق چوں بنی شفق موج کعبہ عتیق

صدق او میزان ایماں بود مصطفیٰ ہر چہ خواست او اکں بود

ہمہ خویش کردہ در کارش ہمہ او گشتہ بہر دیدارش

خواجہ با وقار آہستہ دست لطفش شکستہ رابستہ

یعنی بعض عارفین کی یہ رائے ہے کہ صدیق اس کو کہتے ہیں جو اپنے مالک و مولا کریم کی خاطر دونوں جہان کی پونجی کو خرچ کر دے۔ جیسے کہ ابو بکر صدیقؓ نے کی۔ کہ جب معرکہ بنو ک کے لئے آنحضرت صلی اللہ علیہ وسلم تہیہ کرتے تھے۔ تو ابو بکر سے پوچھا کہ اپنے فتن کیلئے گھر میں کیا چھوڑ آئے تو جواب میں عرض کیا کہ خدا و رسول کو۔

ابن ماجہ والی | اب ابن ماجہ مالی حدیث جو اپنے ہمراہ میں پیش کی ہے۔ اس کا مختصر جواب عرض کرتا ہوں۔

ابن ماجہ والی
حدیث کا جواب

جناب علی علیہ السلام فرماتے ہیں میں صدیق اکبر ہوں۔ میرے بعد اسکو کوئی

اپنے پر چسپاں نہ کرے گا۔ مگر کتاب۔ اور میں نے دوسروں سے سات سال پہلے تازہ پڑھی ہے۔

جناب مرتضوی علیہ السلام نے دعویٰ تو صدیق اکبر ہو نیک فرمایا۔ مگر ساتھ ہی اس کے تحدید کردی

ہے کہ میرے بعد اس لقب شریف کو اپنی ذات کیساتھ کوئی تجویز نہ کرے۔ سو اس میں مشکل نہیں

لوگوں کیلئے ہے جو ابو بکرؓ کو سابق الایمان نہیں مانتے۔ جب ہم ابو بکرؓ کو علی علیہ السلام سے سابق

الایمان مانتے ہیں۔ تو پھر ہم پر اس تنبیہ کی زد کس طرح پڑ سکتی ہے؟ اور ساتھ ہی اس کے

ہم جناب علی علیہ السلام کے بعد کسی کو صدیق اکبر بھی نہیں مانتے ہیں۔

نماز میں سابق
ہونی کا جواب
 باقی رہ نماز میں سابق ہونے کا ثبوت سو وہ بھی خدا کے فضل سے ایسا محکم ثبوت ہمارے پاس ہے۔ کہ بقول شخصے اگر سارے جہاں کے شیعہ اسکی تردید کرنا چاہیں۔ تو انشاء اللہ قادر نہ ہو سکیں گے۔

حیدر علی فاضل شیعہ نے اپنی کتاب گشکوں میں ایک حدیث لکھی ہے۔ کہ آنحضرت صلی اللہ علیہ وسلم اپنے اصحاب میں بیٹھ کر فرمایا کرتے تھے۔ کہ نہیں بوقت کی ابو بکر نے نماز اور روزے میں تم سب سے لیکن بیاعت اس چیز کے جو اس کے دل میں جم گئی۔ وکان النبی یقول دایما بین جماعتہ اصحابہ ما سبقکم ابو بکر بصوم ولا بصلوۃ ولكن بشیء وقرنی صمدۃ۔ اس روایت کو قاضی نور اللہ شوستری نے بھی مجالس المؤمنین میں لیا ہے۔ دیکھو زیر ترجمہ سلمان فارسی۔

یاد رہے کہ صلیت قبل الناس سبع سنین یہ قول ہے۔ جناب علی علیہ السلام کا اپنا اور ما سبقکم ابو بکر بصوم ولا بصلوۃ یہ حدیث نبوی ہے سب دونوں قولوں میں سے چاہے جناب علی علیہ السلام کے قول کو مقدم مانو یا ہے رسول صلیم کے قول کو۔

ایک عجیب روایت
 یہاں تک میں لکھ چکا تھا۔ کہ ایک اور عجیب و دلچسپ نتیجہ خیر خواہ ایک معتبر تاریخ کامیری نظر پڑ گیا۔ آگے ہی اس جواب میں اندازہ

سے زیادہ عول ہو گیا ہے۔ میں ڈرتا ہوں ناظرین کی طبائع ملوں نہ ہوں۔ مگر یہ ایسا حوالہ ہے کہ اس کے پڑھ لینے کے بعد معاً وہ طلال انشاء اللہ زائل ہو جائیگا۔ اور متلاشیان حق کی روح مسرت کے وجد میں آجائگی۔

یہ مورخ صاحب لکھتے ہیں۔ کہ سب سے پہلے خدیجہ رضی اللہ عنہا ایمان لائیں۔ اور پیغمبر اور خدیجہ اور جبریل نے مل کر نماز پڑھی۔ یہ ظہر کی نماز تھی۔ تھوڑی دیر کے بعد علی علیہ السلام ایمان لائے آئے۔ اور وہ اسوقت گیارہ سال کے تھے۔ پھر جو نماز پڑھی وہ عصر کی تھی۔ جبریل امام بنے۔ اس کے بعد زید بن حارثہ رسول صلیم کے غلام سلمان ہوئے۔ تو پھر سب نے نماز پڑھی۔ یہ شام کی نماز تھی۔ لیکن دل پیغمبر صلی اللہ علیہ وسلم باسلام زینے و کود کے و غلامے خورندے شد بے شکر ابو بکر صدیق مسلمان شد باز نماز گذار دند وقت نماز خفتن ابو پیغمبر صلی اللہ علیہ وسلم ہلا دم یکایک

چنان خرم نہ شد۔ کہ باسلام آوردن ابو بکرؓ اول کسی کہ از مردان مسلمان شد ابو بکرؓ است
مازنان ضیچہ و از کودکان علیؓ و از بندگان زید بن حارثہ۔ بعضی ابو بکرؓ بعضی اکابر مسلمان شدند
چون عثمانؓ عفانؓ و طلحہؓ و زبیرؓ بن عوامؓ و سعد و قاصؓ و عبدالرحمنؓ بن عوفؓ رضی اللہ عنہم تاریخ
گزیدہ قلمی ص ۱۳۷ موجودہ اپیریل لائبریری کلکتہ۔

پیغمبر صلی اللہ علیہ وسلم کا دل ایک عورت اور لڑکے اور ایک غلام کے ایمان لانے سے خورسند
نہیں ہوتا تھا۔ رات کے وقت ابو بکر مسلمان ہو گئے۔ پھر جو نماز پڑھی تو خفتن کی نماز تھی پیغمبر
صلی اللہ علیہ وسلم کسی کے اسلام لانے سے اس قدر خورسند نہ ہوئے جس قدر کہ ابو بکر کے ایمان لانے سے
اب فرمائیے اس مورخ نے تو فیصلہ ہی کر دیا۔ کہ ابو بکر بھی اسی دن ایمان لائے جس دن
علی علیہ السلام اور نماز پڑھنے میں بھی سب برابر رہے۔ اب علی علیہ السلام کا سات برس لوگوں سے
پہلے نماز پڑھنا کہاں سے نکالو گے۔ ہاں سبع سنین کی جگہ سبع ساعات کہو تو شاید بھر کوئی
مخالف واقع نہیں ہوتا۔

محققین اس سنت کا جواب

معزز ناظرین! یہاں تک تو میری ذاتی تحقیق ہے۔ اب جو اس ابن
ماجدالی روایت کا جواب محققین جلیسنت نے دیا ہے۔ وہ بھی سن لیجئے
جناب علی علیہ السلام نے یہ فرما کر کہ میرے بعد کوئی صدیق اکبر نہیں
ابو بکر صدیقؓ کو خود مستثنیٰ کر دیا ہے۔ کیونکہ صدیقیت کبریٰ کا شرف ان دونوں کو حاصل ہوا
اس لئے کہ دونوں بزرگوار نزول وحی کے ساتھ ہی ایمان لے آئے۔ لیکن اتفاقاً فرق ہے۔ کہ
ابو بکر عاقل و بالغ تھے اور علی علیہ السلام طفل تھے۔ اور آپ کا یہ قول صلیت قبل الناس ہمیں
جو الف نام ہے عہد کا ہے۔ جنس کا نہیں ہے۔ کیونکہ باتفاق فریقین سب سے پہلے نماز پڑھنے
والے تو رسول صلعم اور خدیجہ الکبریٰ اور بعد ازاں بعض زید بن حارثہ ہیں۔ یا اس سے یہ مراد ہے
کہ نماز فرض سے پہلے کی نماز کیونکہ نماز جو فرض ہوئی ہے۔ وہ شعبہ سراج میں سبت کی رات
ستر میں سرعنان شریف کو ہجرت سے پہلے ڈیرھ سدل کو ہوئی ہے۔ اور خیر اللہ نے بعض محققین سے
نکال کیا کہ نماز فرض ہوئی ہجرت سے پہلے مکہ میں نبوت سے بارہ برس بعد اور اس سے قبل نماز سے مراد نیچ و
تہلیل ہے۔ جو لوگ کیا کرتے تھے۔ دیکھو غایہ بر حدیث ناگورجوالہ انجیل ابن ماجہ مطبوعہ فاروقی دہلی ص ۱۳۷